

सहकारिता के राष्ट्रीय सम्मेलन में 'मेरी समिति मेरा पटल पोर्टल' लांच

सहकारिता के राष्ट्रीय सम्मेलन में 'मेरी समिति मेरा पटल पोर्टल' लांच

जागरण संवाददाता, चंडीगढ़ : अंतरराष्ट्रीय सहकारिता वर्ष-2025 के तहत क्षेत्रीय सहकारी प्रबंधन संस्थान (आरआइसीएम) चंडीगढ़ में वीरवार को "विकसित भारत का निर्माण: सहकारिता, किसान सशक्तिकरण और विकास के माध्यम से ग्रामीण अर्थव्यवस्था में परिवर्तन" विषय पर दो दिवसीय राष्ट्रीय सम्मेलन का आयोजन किया जा रहा है।

सम्मेलन का उद्घाटन वीरवार को केंद्रीय सहकारिता राज्य मंत्री कृष्ण पाल गुर्जर और हरियाणा के सहकारिता मंत्री अरविंद कुमार शर्मा ने किया। सम्मेलन के उद्घाटन सत्र के दौरान केंद्रीय सहकारिता राज्य मंत्री कृष्ण पाल गुर्जर और हरियाणा सरकार के सहकारिता मंत्री अरविंद

- विकसित भारत का निर्माण विषय पर आरआइसीएम चंडीगढ़ में शुरू हुआ सम्मेलन
- केंद्रीय मंत्री कृष्ण पाल गुर्जर और हरियाणा के सहकारिता मंत्री अरविंद कुमार शर्मा ने कहा पोर्टल समितियों का करेगा विकास
- पांच वर्ष में सहकारी समितियां देश के सकल घरेलू उत्पाद में एक ट्रिलियन डालर का योगदान

कुमार शर्मा ने सहकारी समितियों के लिए एक डिजिटल पोर्टल 'मेरी समिति मेरा पटल' लांच किया। यह पोर्टल हरियाणा, पंजाब, हिमाचल प्रदेश, दिल्ली, चंडीगढ़ और जम्मू-



आरआइसीएम में सहकारिता के दो दिवसीय राष्ट्रीय सम्मेलन में ई-पैक्स प्रमाण पत्र जारी करते केंद्रीय मंत्री कृष्ण पाल गुर्जर और हरियाणा के मंत्री अरविंद शर्मा ● आरआइ

कश्मीर की सहकारी समितियों के सामाजिक और आर्थिक विकास में महत्वपूर्ण भूमिका निभाएगा। इसका उद्देश्य सहकारी समितियों के डिजिटलीकरण, कौशल संवर्धन और समाजीकरण को बढ़ावा देना है।

सहकारी समितियों की मान्यता, संवादहीनता और नवीनतम प्रौद्योगिकी अपनाने में आने वाली अन्य समस्याओं को हल करने में मदद मिलेगी। केंद्रीय सहकारिता राज्य मंत्री कृष्ण पाल गुर्जर ने कहा

कि 'मेरी समिति मेरा पटल' पोर्टल सहकारी समितियों को चुनौतियों का समाधान करने में मदद करेगा, जो लाखों युवाओं को सशक्त बना रहा है। उन्होंने कहा कि सरकार लगभग 8.5 लाख सहकारी समितियों को सशक्त बनाने के लिए ऐतिहासिक कदम उठा रही है, उन्हें विभिन्न उद्देश्यों के लिए आनलाइन प्लेटफॉर्म प्रदान करना। हरियाणा के सहकारिता मंत्री अरविंद कुमार शर्मा ने सम्मेलन को संबोधित करते हुए सहकारी संस्थाओं को मजबूत करने के लिए राज्य स्तर पर की गई विभिन्न पहलों पर जानकारी साझा की। उन्होंने कहा कि सरकार बहुउद्देशीय एवं बहुराज्यीय सहकारी समितियों के माध्यम से भारतीय युवाओं को सशक्त बनाना चाहती है।

आरआइसीएम के प्रबंधन में स्नातकोत्तर डिप्लोमा शुरू

आरआइसीएम ने एआइसीटीई के अनुमोदित प्रबंधन में स्नातकोत्तर डिप्लोमा-कृषि व्यवसाय प्रबंधन (पैजीडीएम-एबीएम) कार्यक्रम का शुभारंभ किया, जिसका उद्देश्य सहकारिता और कृषि में व्यावसायिक उच्च शिक्षा को बढ़ावा देना है। यह कार्यक्रम त्रिभुवन सहकारी विश्वविद्यालय के अंतर्गत संचालित किया जाएगा। संस्थान की राष्ट्रीय शोध पत्रिका "सहकारिता अनुसंधान" का भी धिमाचन किया। संस्थान के निदेशक डा. राजीव कुमार ने कहा कि मंच विचारों के आदान-प्रदान व अनुभवों से सीखने का सअवसर प्रदान करता है।

सहकारी समितियों के लिए एक डिजिटल पोर्टल 'मेरी समिति, मेरा पटल' लांच

पंजाब
केसरी

FRI, 25 APRIL 2025

EDITION: CHANDIGARH KESARI, PAGE NO. 6

सहकारी समितियों के लिए एक डिजिटल पोर्टल 'मेरी समिति, मेरा पटल' लांच

विकसित भारत के निर्माण पर राष्ट्रीय सम्मेलन का उद्घाटन

चंडीगढ़, 24 अप्रैल (आशीष): अंतरराष्ट्रीय सहकारिता वर्ष-2025 के तहत सैक्टर-32 के क्षेत्रीय सहकारी प्रबंधन संस्थान में दो दिवसीय विकसित भारत का निर्माण सहकारिता, किसान सशक्तिकरण और विकास के माध्यम से ग्रामीण अर्थव्यवस्था में परिवर्तन विषय पर दो दिवसीय राष्ट्रीय सम्मेलन आयोजन किया जा रहा है। सम्मेलन का उद्घाटन केंद्रीय सहकारिता राज्य मंत्री कृष्ण पाल गुर्जर और हरियाणा के सहकारिता मंत्री अरविंद कुमार शर्मा ने किया। सम्मेलन के उद्घाटन सत्र के दौरान, केंद्रीय सहकारिता राज्य मंत्री कृष्ण पाल गुर्जर और हरियाणा सरकार के सहकारिता मंत्री अरविंद कुमार शर्मा ने सहकारी समितियों के लिए एक डिजिटल पोर्टल मेरी समिति मेरा पटल लॉन्च किया।

यह पोर्टल हरियाणा, पंजाब, हिमाचल प्रदेश, दिल्ली, चंडीगढ़ और जम्मू-कश्मीर की सहकारी समितियों के सामाजिक और आर्थिक विकास में महत्वपूर्ण भूमिका निभाएगा। इसका उद्देश्य सहकारी समितियों के डिजिटलीकरण, कौशल संवर्धन और समाजीकरण को बढ़ावा देना है तथा यह सहकारी क्षेत्र में भविष्य की योजना के लिए एक महत्वपूर्ण रणनीतिक कदम के रूप में कार्य करेगा।

लाखों लोगों को बनाया सशक्त

केंद्रीय सहकारिता राज्य मंत्री कृष्ण पाल गुर्जर ने कहा कि मेरी समिति मेरा पटल पोर्टल सहकारी समितियों की चुनौतियों का समाधान करने में मदद करेगा जो लाखों युवाओं को सशक्त बना रहा है। उन्होंने कहा कि सरकार लगभग 8.5 लाख सहकारी समितियों को सशक्त बनाने के लिए ऐतिहासिक कदम उठा रही है, उन्हें विभिन्न उद्देश्यों के लिए ऑनलाइन प्लेटफॉर्म प्रदान करना। उन्होंने कहा डिजिटल इजेशन के युग में सहकारी समितियों को भी नवीनतम तकनीकों का लाभ उठाना चाहिए। उन्होंने ने सहकारिता के माध्यम से ग्रामीण भारत के समग्र विकास के प्रति सरकार की प्रतिबद्धता दोहराई। हरियाणा सरकार के सहकारिता मंत्री अरविंद कुमार शर्मा ने सम्मेलन को संबोधित करते हुए सहकारी संस्थाओं को मजबूत करने के लिए राज्य स्तर पर की गई विभिन्न पहलों पर जानकारी साझा की। उन्होंने कहा कि सरकार बहुउद्देशीय एवं बहुराज्यीय सहकारी समितियों के माध्यम से भारतीय युवाओं को सशक्त बनाना चाहती है।

Publication	Dainik Jagran (Rashtriya)	Language	Hindi
Edition	New Delhi	Journalist	Bureau
Date	25/04/2025	Page no	10
CCM	12.30		

Two lakh new cooperative societies will be formed in the country

देश में बनेंगी दो लाख नई सहकारी समितियां

राज्य ब्यूरो, जागरण • चंडीगढ़ : अगले पांच वर्षों में देश में दो लाख नई सहकारी समितियों का गठन किया जाएगा। इनमें नौ हजार सहकारी समितियां पंजाब और 2500 हरियाणा में गठित की जाएंगी। पिछले चार महीने के दौरान देश में 15 हजार समितियों का गठन हो चुका है।

केंद्रीय सहकारिता राज्यमंत्री कृष्णपाल गुर्जर ने गुरुवार को चंडीगढ़ में दो दिवसीय राष्ट्रीय सम्मेलन 'विकसित भारत निर्माण : सहकारिता के माध्यम से किसान सशक्तीकरण, विकास व ग्रामीण अर्थव्यवस्था' का शुभारंभ करते हुए यह जानकारी दी। केंद्रीय राज्यमंत्री ने कहा कि प्रधानमंत्री के मार्गदर्शन में ग्रामीण अर्थव्यवस्था को पुनर्जीवित करने में सहकारिता मंत्रालय अहम भूमिका अदा करेगा। 2021 में सहकारिता क्षेत्र में समावेशी युग की शुरुआत हो चुकी है, जो अगले पांच साल में एक लाख ट्रिलियन से विकसित भारत के निर्माण में अहम भूमिका अदा करेगा।